

# مولانا عبدالحکیم سیالکوٹی

## تلامذہ و تصانیف اور رفاہی ادارے

قاضی عبدالرحیم مراد آبادی

شیخ الفاضل الکبیر القاضی عبدالرحیم بن عبدالرشید البہاری ثم المراد آبادی اپنے زمانے کے مشہور و معروف علما میں سے تھے، وہ نو سال سے زیادہ عرصے تک مولانا عبدالحکیم سیالکوٹی کی خدمت میں موجود رہے اور علم و فن سے بہرہ ور ہوئے۔ یہاں سے فارغ ہوئے تو انھیں مراد آباد کا قاضی مقرر کر دیا گیا، وہاں وہ ایک لمبے عرصے تک قضا کی ذمہ داریوں سے عہدہ برآ ہونے کے ساتھ ساتھ تعلیم و تدریس میں مشغول رہے اور بے شمار لوگوں نے ان سے کسب فیض کیا۔

قاضی عبدالرحیم مراد آبادی کے دو شاگرد بہت مشہور ہوئے۔ مولوی قطب الدین گوپا موئی اور سید سعد اللہ بلگرامی۔ مولوی قطب الدین گوپا موئی قاضیوں کے ایک معروف خاندان سے تعلق رکھتے تھے اور اہل ثروت لوگوں میں سے تھے۔ ان کے والد قاضی شہاب الدین بھی علماء اعلام میں سے تھے۔ مولوی قطب الدین نے ۱۱۶۰ھ میں وفات پائی۔ غلام علی آزاد ان کے متعلق تحریر کرتے ہیں:

”و جمیع علوم سہما بیئت و ہند سہ عدیم المتیل پور“

ہندوستان کے مشہور فلسفی قاضی مبارک شارح سلم العلوم (م۔ ۱۱۶۲ھ) انہی ملاقطب گوپا موئی کے شاگرد و رشید تھے۔

حافظ سید سعد اللہ بن سید مرتضیٰ بلگرامی (م۔ ۱۱۱۹ھ) فقر و فضل کے مجمع البحرین تھے۔ بلگرام کے مرد خیر خطے کے بہت سے نامور علما نے آپ ہی سے کسب فیض کیا۔ آزاد بلگرامی لکھتے ہیں:

مآثر بہ ملا عبد الرحیم کہ قاضی مراد آباد قریب سنبل و عالم کامل و تلمیذ بلا واسطہ مولوی عبدالحکیم سیالکوٹی بود ،  
پیوست و تحصیل فضائل کروئے

مولوی رحمان علی انھیں فاضل بے عدیل اور عالم عدیم المشیل کے القاب سے یاد کرتے ہیں<sup>۵۶</sup>  
آزاد بگرا می نے سبجۃ المرجان میں اور نواب صدیق حسن خان نے ابجد العلوم میں بیان کیا ہے کہ سید  
سعد اللہ بگرا می کے ایک بہت فاضل شاگرد السید طفیل محمد بن السید شکر اللہ الحسینی الاترولی البگرا می  
(م-۲۴ ر ذی الحجہ ۱۱۵۱ھ) تھے۔ آزاد لکھتے ہیں :

”هو مطلع الیہود . . . . . ملتقى البحرین من علمی الظاہر والباطن“<sup>۵۷</sup>

نواب صاحب کے بیان کے مطابق سید طفیل محمد فاضل عارف اور علوم عقلیہ و نقلیہ کے عالم کامل تھے  
وہ ستر سال تک اجیائے علوم میں مصروف رہے اور عربی کے بہت اچھے شاعر بھی تھے۔ ساری عمر تخرید کی  
زندگی بسر کرتے رہے۔ نواب صاحب نے ان کے حسب ذیل دو شعر نقل کیے ہیں :

بمہجنتی غادۃ قالت بجاتہا شخص ادا خلیعاً فارغ الیال

یحوم کل اوان حول مشربتی انی لا قتله فی اسرع المحال<sup>۵۸</sup>

مصنف حدائق الحنفیہ (ص ۲۴۱) لکھتے ہیں :

”عالم ، فاضل ، عارف کامل ، فقیہ ، ادیب ، جامع علوم درسیہ نقلیہ و عقلیہ تھے“

سید طفیل محمد کے شاگرد سید محمد بن سید عبد الجلیل بگرا می (م : ۸ شعبان ۱۱۸۵ھ) تھے۔ فرخ سیر نے  
ان کو ان کے والد کی جگہ بھرا اور سیوستان کی بخشی گری اور سوانح نگاری عطا کی۔

نواب صدیق حسن خاں لکھتے ہیں کہ سید محمد بڑے عمدہ شعر کہتے تھے۔ ان کی دو کتابوں مختصر  
کتاب المستطرف اور تبصرۃ الناظرین (بالفارسی فی التاریخ) کا پتہ چلتا ہے۔ نواب صاحب نے آپ کی تاریخ  
وفات ۱۱۸۸ھ بتائی ہے<sup>۵۹</sup>

سید طفیل محمد کے دو اور فاضل اور مشہور معروف نلاسندہ کا ذکر ضروری ہے۔ یہ دونوں غلام علی آزاد  
بگرا می اور سید محمد یوسف بگرا می (م-۲۷ ۱۱۷۲ھ) ہیں۔ سید محمد یوسف آزاد بگرا می کے خالہ زاد تھے۔ آزاد

۵۶ مآثر الکلام (دفتر اول ص ۱۰۱) ، ۵۷ تذکرہ علمائے ہند ص ۳۳ ، ۵۸ سبجۃ المرجان مکتبہ ،

۵۹ ابجد العلوم ص ۹۱ ، ۵۸ تذکرہ علمائے ہند ص ۴-۵۳ ، ۵۹ ابجد العلوم ص ۱۰-۹۰

انہیں ”اخى وجیبی“ کے لقب سے یاد کرتے ہیں۔ وہ لکھتے ہیں :

كسبنا العلوم بالموافقة وسلكتنا حادة التحصيل بالمرافقة وقرأنا الكتب الدراسية  
والعقود القدسية من البداية الى النهاية على استاذ المحققين ومنظور عيون المدققين  
ناصرنا بالعضد القوى مولانا السيد طفيل محمد الاترولوى نور الله مضجعه،<sup>۱۱</sup>  
آزاد خود اپنے بارے میں الگ سے بھی اسی قسم کی شہادت دیتے ہیں :

وقرأت الكتب الدراسية بداية ونهاية على صاحب الترتيب السوامى مولانا السيد  
طفيل محمد .....<sup>۱۲</sup>

### ملا عصمت اللہ سہارنپوری

ملا عصمت اللہ سہارنپوری، بڑے عالم، فاضل اور متبحر فقیہ تھے اور ان کا شمار شاہر علماء دین  
میں ہوتا تھا، انھوں نے اپنی ساری زندگی خدمتِ علم اور درس و تدریس میں صرف کر دی۔ اور اگرچہ آخری  
عمر میں نابینا ہو گئے تھے لیکن بقول صاحب ”تذکرہ علمائے ہند“  
”در باطن چشم بصیرتش روشن بود“

آپ کی بعض مفید تصانیف کا بھی پتہ چلتا ہے جن میں سے الحاشیہ علی الفوائد الضیائیہ (شرح ملا جامی) اور  
شرح خلاصۃ الحساب زیادہ مشہور ہیں۔<sup>۱۳</sup> آپ نے ۱۰۳۹ھ میں وفات پائی۔<sup>۱۴</sup> الحدائق الحنفیہ (ص ۲۰۶) میں  
آپ کی تاریخ وفات ”دفتر دانش“ بتائی گئی ہے ”تذکرہ باغستان“ میں آپ کا تذکرہ مولانا عبدالحکیم سیالکوٹی  
کے تلامذہ میں کیا گیا ہے۔ الفاظ یہ ہیں :-

واذن جللاست ملا عصمت اللہ سہارنپوری کہ بر خلاصۃ الحساب و تشریح الافلاک شیخ بہار الدین محمد عالمی  
شرح نوشتہ اندک<sup>۱۵</sup>

نواب صدیق حسن خان کے بیان کے مطابق قنوج کے بہت سے نامور علما ملا عصمت اللہ سہارنپوری  
کے شاگرد تھے۔ ان میں سے شیخ الاجل علی اصغر بن الشیخ عبدالصمد القنوجی البکری الکرفانی (م: ۱۲۰۰ھ)  
زیادہ مشہور ہوئے۔ وہ بہت سی کتابوں کے مصنف اور جمیع علوم عقلیہ و نقلیہ کے ماہر اور تصوف و سلوک

<sup>۱۱</sup> سبۃ المرجان ص ۱۱، <sup>۱۲</sup> ایضاً ص ۱۱۸، <sup>۱۳</sup> تذکرہ علمائے ہند ص ۱۱۸، <sup>۱۴</sup> سبۃ المرجان ص ۱۱۲

<sup>۱۵</sup> دیکھیے جنرل ریسرچ سوسائٹی آف پاکستان (پنجاب یونیورسٹی) اکتوبر ۱۹۶۲ء ص ۵۸

کے امام تھے۔ نواب صاحب لکھتے ہیں:

واتم المتوسطات والمطولات في حاشية دروس السيد عصمت الله

السماذ نفوری<sup>۱۵</sup>

ملا علی اصغر قنوجی کے دو صاحبزادے مولوی رستم علی اور مولوی محمد عبد العلی بھی علماء وقت میں سے

تھے۔ نواب صدیق حسن خان تخریر کرتے ہیں:

اكتسب العلوم المتداولة وكتبها المطولات من ابية العارف، . . . . . وعلم

ودرس والفت۔

آپ کی تصانیف سے تفسیر قرآن کریم المسمی بالصغیر ہے<sup>۱۶</sup>

مولوی محمد عبد العلی نے اکتساب علم اپنے بھائی مولوی رستم علی سے کیا اور سرفراز میں بہارت نامہ بہم

پہنچائی۔ ان کا حاشیہ علی شرح المنار (اصول الفقہ) مشہور ہے۔<sup>۱۷</sup>

مولوی اصغر علی کے دو اور شاگردوں کا تذکرہ بھی ابجد العلیم میں نواب صاحب نے کیا ہے:

الشیخ فخر علی قنوجی۔ اباعن جد فاضی تھے، اور اپنے معاصر علماء میں ممتاز حیثیت کے مالک۔ ان کی

تصنیفات میں سے حاشیہ علی شرح التہذیب (الجلالی) اور شرح المقامات (المحریری) ہیں۔<sup>۱۸</sup>

مولوی محمد امجد قنوجی

اپنے عہد کے عظیم المرتبت علماء میں سے تھے درس و تدریس میں معروف رہتے تھے۔ آپ نے بہت سی

کتابیں بھی لکھیں جن میں سے صدر اکا حاشیہ قابل ذکر ہے<sup>۱۹</sup>

ملا عبد الوہاب پُرسوری

آپ فرحتہ الناظرین کے مصنف محمد اسلم بن محمد حفیظ پُرسوری (عہد شاہ عالم) کے جد امجد تھے

اور آپ کا شمار مشاہیر فضلاء عصر میں ہوتا تھا۔ محمد اسلم نے آپ کے حالات فرحتہ الناظرین میں تحریر

کیے ہیں۔ اس کا بیان ہے کہ شاہجہان نے انھیں کئی مرتبہ مناصب و وظائف سے نوازا اور نواب

سعد اللہ خان کی سعی و ترویجی بنا پر اپنے فرزندوں کے نام دو دیہہ بھی بطور وظیفہ قبول کیے۔ شاہجہان

۱۵ ابجد العلوم ص ۹۳۰، ۱۶ ایضاً ص ۹۳۲، ۱۷ ایضاً ص ۳۲۲، ۱۸ ایضاً ص ۳۲۲-۳۲۳

۱۹ دیکھیے۔ اڈنٹیل کالج میگزین ص ۷۷-۷۶۔ اگست ۱۹۲۸ء

نے اس میں اضافہ کر کے چار دیہات کا فرمان جاری کر دیا۔

مصنف مزید لکھتا ہے کہ یہ دیہات اس کے زمانے تک اسی خاندان کے تصرف میں رہے مگر سکھوں کے ہنگامے میں ان کے ہاتھ سے جاتے رہے۔ فرحتہ الناظرین میں اس فاضل زمانہ کی تعریف ان الفاظ میں کی گئی ہے :

”پرہیزگاری و خدا پرستی موصوف و بزمیدانش و تبحر در علوم و افراد سلوات مشہور و معروف و در اجماع مرام طبقات نام ساعی جمیلہ داشتند و کونفس و تواضع باصغیر و کبیر سببہ مرضیہ اوشاں بود۔ اکثر متداولات را در سیالکوٹ بخدمت ملا عبدالحکیم خواندہ در علم فقہ و اصول و معانی بہرہ تمام داشتند و ہم عمر اعتماد بر توکل نمودہ بدر علوم دینی و کسب علم یقینی اشتغال داشتند“

آپ نے ۱۰۵۹ھ میں دنیا کو خیر باد کہا۔

مولوی محمد معظم

مولوی محمد معظم بن احمد صدیقی بٹہ کے رہنے والے تھے۔ انھوں نے مولانا عبدالحکیم سیالکوٹی سے تحصیل علم کی اور علوم دینیہ میں اپنے ہم عصروں پر گونے سبقت لے گئے، انھیں قرآن مجید مع تفسیر بیہولوی حفظ تھا۔ بہار شاہ بن عالمگیر نے انھیں ان کے وطن بٹہ کا قاضی مقرر کیا تھا اور چند دیہہ بطور جاگیر عطا کیے۔ مولوی محمد معظم بٹہ کے تھے اور عدل گستری میں مصروف رہے۔ ان کی تصانیف میں سے قرآن مجید کی تفسیر بھی تھی جو سکھوں کے زمانہ استیلا میں جلا ڈالی گئی۔ انھوں نے مثنوی مولانا روم کی شرح بھی لکھی تھی۔ آپ نے ۱۱۵۸ھ میں وفات پائی اور بٹہ میں مدفون ہوئے ایہ

شیخ عبد العزیز اکبر آبادی

آپ عام طور پر ملا عبد العزیز عزت کے نام سے معروف ہیں۔ تذکرہ باغستان میں آپ کو مولانا عبدالحکیم کے شاگردوں میں شمار کیا گیا ہے۔ آپ کے والد مولانا عبد الرشید فیول علمائے ہند سے تھے۔ عظیم الشان شباب ہی میں تحصیل علوم سے فراغت حاصل کر کے درس و تدریس میں مصروف ہو گئے تھے اور اپنے وطن اکبر آباد میں ”ہنگامہ افادہ“ گرم لیے ہوتے تھے۔ صاحبہ مرآة العالم کا بیان ہے کہ شہنشاہ اورنگ زیب عالمگیر کی مغل میں اکثر آپ کا تذکرہ ہوا کرتا تھا۔ حتیٰ کہ آپ کے بعض رسائل و مسودات شہنشاہ کی نظر سے بھی گذرے،

وہ بہت متاثر ہوا اور شیخ عبد العزیز کو دوبارہ بلا کر ”موروثہ انواع عافتت“ فرمایا اور ”منصب عمدہ و خدمت عرض  
مکرمہ پر امتیاز بخشا۔ اس کے علاوہ بھی عالمگیر کی ”توجہات روز افزوں“ آپ کو حاصل تھیں۔  
شیخ عبد العزیز ایک شیریں مقال شاعر بھی تھے عورت آپ کا تخلص ہے۔ مرآة العالم ہی میں لکھا ہے  
کہ عالمگیر اپنی تخت نشینی کے اٹھارویں سال میں حسن ابدال میں مقیم تھا۔ اس وقت شیخ عبد العزیز بھی اس  
کے پاس موجود تھے۔ جب وہ بادشاہ سے رخصت ہو کر لاہور واپس پہنچے تو مندرجہ ذیل غزل لکھ کر  
بادشاہ کے پاس حسن ابدال بھیج دی:

ز شوقِ جاں چہ زلیم کہ نامہ سیمابیت	ز دردِ دل چہ نگارم کہ جوش بے تابیت
کہ باز اشکِ گلآبی و دیدہ عتابیت	شبِ فراقِ خیال کہ بختِ خونِ دلم
زیادِ تاپِ رخسِ دلِ کمان و ہمتابیت	چگونہ شرحِ دہمِ حالِ دل کہ بے تالم
بکشتی کہ ز یک قطرہ آب گردابیت	نشستہ ایم دریں بحر، ناخدا چہ کُند
کہ دیدہ صفحہٴ تصویری رنگِ نیوابیت	نماند صورتِ راز و دم نہاں عورت

اور اس کے بعد مصنف نے اس غزل کے بارے میں جن خیالات کا اظہار کیا ہے وہ بھی سننے کے  
قابل ہیں:

”گوہر میں اشعار عربی و فارسی و ہندی کہ ازاں محیطِ فضلِ باسِ حلِ ادائی و رنگینی مضمون رسیدہ ہمہ آہوار  
آویزہ گوش مستعدان روزگار است“  
ملا محمد افضل جوہوری

اپنے وقت کے ”علامہ زمان و افتخارِ زمانیاں“ تھے۔ فنونِ ادبی میں سرزمینِ جوہور سے ان جیسا افضل  
انسان کوئی پیدا نہیں ہوا۔ اور اپنے معاصرین میں جتنا حسنِ قبول انھیں حاصل ہوا کسی اور شخص کو نصیب نہ  
ہوا۔ آپ جوہور سے لاہور آئے اور مولانا عبد الحکیم سیالکوٹی سے تحصیلِ علم کیا۔ کئی سال تک آپ کی خدمت میں رہ کر  
تمام درجہ علوم و فنون کے حصول کے بعد وطن کو مراجعت کی اور وہاں جا کر ایک مدرسہ جاری کیا۔ جوہور کے  
طالبانِ علم اس مدرسہ میں آپ کی خدمت میں حاضر ہوا کرتے تھے اور اس حقیقتِ علم و فضل سے سیراب ہوتے تھے۔  
جہانگیر کی نگاہوں میں ان کا مقام بڑا بلند تھا۔ چنانچہ اس نے آپ کو ”استاذ الملک“ کا خطاب عطا کیا۔ علاوہ

انہیں آپ کو شاہی مدرسہ میں بھی تدریس کی ذمہ داری تفویض کی اور جاگیر مقرر کر دی۔<sup>۲۵</sup>

فنونِ عقلمیہ کے مشہور زمانہ عالم ملا محمود جونپوری، ملا محمد افضل کے تلامذہ میں سے تھے۔ اس لحاظ سے ملا محمود ایک واسطہ سے مولانا عبدالحکیم کے شاگرد ہوئے۔

ملا محمد افضل کے ایک اور شاگرد شیخ عبدالرشید تھے جو کہ علماء کبار کی صف میں شمار ہوتے تھے۔ وہ کثیر التصنیف بزرگ تھے، زاد السالکین، شرح اسرار الخلوۃ، ہاشمیہ شرح مختصر عہدی اور مقصود الطالبین ان کی مشہور تصانیف ہیں۔<sup>۲۶</sup>

چند بھان برہمن

شاہ جہانی عہد کا سب سے ممتاز ہندو شاعر اور ادیب چند بھان تھا، برہمن اس کا تخلص ہے، کہا جاتا ہے کہ وہ لاہور کا باشندہ تھا۔ اپنی تصنیف ”چہارچن“ کے تیسرے چین میں چند بھان ناپسند زندگی کی بعض تفصیلات بیان کی ہیں۔ اس کا اپنا بیان ہے کہ ”میں ملا عبدالحکیم سیالکوٹی کا تلمیذ ہوں“ RIEU کے بیان کے مطابق ۱۰۷۲ھ/۱۶۶۲ء میں وفات پائی، لیکن بعض علما نے اس کا سن وفات ۱۰۷۵ھ/۱۶۶۵ء جبری، ۱۶۶۲ عیسوی بتایا ہے۔<sup>۲۷</sup>

ڈاکٹر سید عبداللہ صاحب اپنے ایک مضمون میں لکھتے ہیں کہ چند بھان برہمن نے ابتدائی تعلیم ملا عبدالحکیم سیالکوٹی سے حاصل کی۔ اس کی مشہور تصانیف حسب ذیل ہیں:

چہارچن، تحفۃ الانوار، گلستانہ، نگارنامہ، تحفۃ الغصا، مجموعۃ الفقرات منشآت اور دیوان فارسی۔<sup>۲۸</sup>

میر سید اسماعیل بلگرامی

میر غلام علی آزادان کے بارے میں تحریر کرتے ہیں:

”از فحول علماء و جہاندارۃ فضلاء است . . . . . در عقلیات برہان ساحل بود و در نقیبات حجت قاطع جم غفیر دانش آموزان را کامل مکمل ساخت، و بر حاشیہ علامہ دوآقی بر تہذیب المنطق حاشیہ مدون مستعد از نوشت، و باہ وصف علوم مرتبہ دانش بسیار کوچک دل بزرگ ہمت بود، و بدین معنی رسائی طوے داشت، و علم سبقت ہندی خوب می دانست۔ و از مہر کا دقائق این فن می زبانت۔“<sup>۲۹</sup>

۲۵ تذکرہ علماء جونپور (قلمی)، از خیر الدین محمد الہ آبادی، ورق ۱۹۱ الفہ ۱۲۵ ایضاً، ۱۲۵ ایضاً ورق ۲۰۷۔

۲۶ ۱۲۵ لاکھ پچیس اپریل ۱۹۲۵ء ص ۱۱۴/۱۱۵، ۱۲۹ از نزل کالج میگزین اگست ۱۹۲۵ء، ص ۳۱، مآثر اکابر خراسان، ۲۳۳

انہوں نے سب سے پہلے ملا عبدالسلام دیوبہ سے اکثر کتبِ درسیہ کی تحصیل کی اور اس کے بعد مزید علمی تشنگی کو بجھانے کی خاطر مولانا عبدالحکیم سیالکوٹی کی خدمت میں حاضر ہوئے اور اپنے علمی خزانوں سے استفادہ ہونے کی اجازت چاہی، مولانا عبدالحکیم نے فرمایا کہ لبانِ علم کا پہلے ہی بہت ہجوم ہے اس لیے علیحدہ وقت کی گنجائش نہیں۔ البتہ تم فلاں طالبِ علم کے وقتِ درس میں سماعت کر لیا کرو۔ میرا اسمعیل نے اسی کو نفیّت جانا اور خاموشی کے ساتھ درس کی سماعت کرنے لگے، دورانِ سبق میں بالکل خاموش بیٹھے رہتے۔ گویا زبان پر مہر سکوت لگی ہے۔ اسی طرح ایک مدت گزر گئی، ایک دن خود ہی استاد گرامی نے پوچھا:

”متباگتِ شت گاہے حرفے از شما سر بر نہ زد“

میر صاحب نے عرض کیا کہ اگر فقیر کو علیحدہ وقت دیا جائے تو بقدر استطاعت حرف توں از زد“

مولانا عبدالحکیم نے یہ سن کر عصر اور مغرب کے درمیان کا وقت سید اسمعیل کے لیے مفروض کر دیا۔ دوسرے ہی دن مستقل درس اور بحث کا جو آغاز ہوا ہے تو پھر اختتام کہاں۔ مغرب کی نماز کے بعد استاد اور شاگرد پھر متوجہ درس ہوئے، یہاں تک کہ نمازِ عشاء کا وقت آ گیا۔ جب مولانا عبدالحکیم نے دیکھا کہ ”سررشتہ سخن“ کی کوئی انتہا نہیں ہے تو فرمایا: کل صبح سویرے تم میرے پاس آ جاؤ۔ تمام دوسرے اسباق کو متوقف کر کے ہم تم دونوں سب سے پہلے اسی مسئلہ پر بحث کی تحقیق و جستجو میں مصروف ہوں گے۔

دوسرے دن علی الصبح میرا اسمعیل، مولانا کی خدمت میں پہنچے۔ مدرسہ کے دوسرے تمام طلباء بھی موجود تھے۔ چاشت سے دوپہر تک یونہی بحث اور تحقیق مسئلہ ہوتی رہی اور پھر تواتر تین دن گزر گئے لیکن سلسلہ بحث منقطع نہ ہو سکا۔ آخر کار مولانا عبدالحکیم نے پوچھا۔ اس مسئلہ کا کوئی حل تم پر بھی ظاہر ہوا ہے؟ شاگرد نے عرض کیا: فلاں فلاں محنتی نے اس سلسلے میں اس طرح تحریر کیا ہے۔ اور ساتھ ہی اپنا لکھا ہوا حاشیہ استاد کی خدمت میں پیش کر دیا۔

استاد نے وہ تحریر دیکھی اور عرشِ عرش کر اٹھے۔ سید اسمعیل کے ذہن رسا پر جو اہر تحسین نچھاور کیے۔ اور پوچھا: تحصیلِ شما از کجا است؟

عرض کیا: از خدمتِ مولوی عبدالسلام دیوبہ

یہ جواب سن کر مولانا عبدالحکیم کو شک گذرا کہ ہوسکتا ہے مولوی عبدالسلام نے میرا امتحان لینے کی غرض سے اپنے اس شاگرد کو میرے پاس بھیج دیا ہو اور اس خیال کا اظہار میرا اسمعیل پر بھی کر دیا۔ لیکن میر صاحب نے



قسم کھا کر کہا کہ اس معاملے میں قطعاً کسی کا کوئی دخل نہیں۔ اور محض بارادہ استفادہ درجناب عالی رسیدہ ام۔ آزاد کا بیان ہے کہ میرا سما عیال نے بغیہ کتب مولانا عبدالحکیم ہی سے پڑھیں اور انھیں کی خدمت میں رہ کر اعلیٰ مدارج علمی تک پہنچے۔ آخری عمر میں انھوں نے بلگرام ہی میں سکونت اختیار کر لی تھی اور طلبہ علم کی ایک کثیر تعداد نے ان کے سامنے زانوئے تلمذتہ کیا۔ ان کی وفات ۱۰۸۸ھ میں ہوئی۔

اگرچہ عام طور پر مشہور یہی ہے کہ فاب سعد اللہ خان، مولانا عبدالحکیم سیالکوٹی کے خواجہ تاش تھے اور ان دونوں نے حضرت مجدد الف ثانی کے ساتھ ملا کمال کشمیری سے تحصیل علم کی لیکن تذکرۃ باغستان کے مطابق معاملہ یوں نہیں بلکہ سعد اللہ خاں آپ کے تلامذہ میں سے ہیں۔ چنانچہ لکھا ہے:-

وہ بالجملة از آیات جلال او شاگردان صاحب کمال اند۔ ازال جملہ است: ملا سعد اللہ مخالب بعد اللہ خان وزیر اعظم شاہجان پادشاہ صاحب قرآن... ۳۳ھ

اس بیان کی روشنی میں سعد اللہ خان، مولانا عبدالحکیم کے ہم سبق نہیں بلکہ تلامذہ کی صف میں نظر آتے ہیں۔ اور اگر یہ بیان درست ہے تو پھر اورنگ زیب عالمگیر بھی ایک واسطہ سے "فاضل لاہوری" کا شاگرد ٹھہرا۔ کیونکہ عالمگیر کے اساتذہ میں ملا می سعد اللہ خاں کا نام بھی آتا ہے۔

## تصانیف

مولانا عبدالحکیم سیالکوٹی کا دائرہ تصنیف و تالیف بڑا وسیع ہے۔ آپ علم کلام، تفسیر، بلاغت، منطق، فلسفہ، نحو، اصول فقہ اور علم فرائض میں مہارت تامہ رکھتے تھے اور ان تمام علوم میں آپ نے کوئی نہ کوئی تالیف ضرور اپنی یادگار چھوڑی ہے۔ خاص طور پر منطق و فلسفہ اور اسلامی عقائد سے آپ کو گہری دلچسپی تھی۔ آپ نے بعض عقل تصانیف یادگار چھوڑی ہیں اور بہت سی معروف درسی کتابوں پر بھی آپ کے قابل قدر حواشی موجود ہیں۔ ان تعلیقات و حواشی کی بنا پر آپ علمی دنیا میں مشہور و معروف ہیں اور ہندوستانی علماء کی صف میں آپ کا مقام بہت بلند ہے۔

مختصر کتبہ کا کتاب ہے :

بندردی کالات خدا داد و نہایت بجا و معاد برکت متبرہ کہ ہنگی از تصانیف استادان پارسا نت .....

۳۱ اثر اکرام۔ دفتر اول ص ۵-۲۲۲، ۳۲ Journal Research Society  
Pakistan. P. 58 - ۳۳ بزم تیموریہ ص ۲۲۳۔ علمائے ہند کا شاندار ماضی ص ۳-۵۴۲

حواشی خورد پسند معنی طراز بقلم آوردہ ۳۲۷ء

ملا عبد الحمید لاہوری لکھتے ہیں :

”در فنون علوم بنام پادشاہ دانش نواز تصانیف رائقہ دارد“<sup>۳۵</sup>

نخا و رخا کا بیان ہے۔

”در فنون علوم . . . . . مصنفات مفیدہ پرداختہ، و از تصانیف حاشیہ بیضاوی و حاشیہ مطول و حاشیہ

خیالی وغیرہ بغایت مشہور است و در مدارس علماء و فضلا مذکور“<sup>۳۶</sup>

اور سبحان رٹے نے آپ کی مائتہ نازنا لیلیات کا تذکرہ ان الفاظ میں کیا ہے :

”بر بعض کتب حاشیہ تصنیف نمودہ محفل معانی مشکا گردید“<sup>۳۷</sup>

ہوسکتا ہے بعض لوگوں کی طبیعت ”حواشی“ سے بیزار ہو اور وہ ”حاشیہ“ کے نام سے چین چین ہو جائیں۔

ان کی خدمت میں ڈاکٹر زبید احمد کا یہ بیان پیش کیا جاتا ہے کہ شاید کہ ترے دل میں از بجائے مری بات

In regard to the commentaries and glosses compiled in India, it may be stated generally that they are often more useful and more copious than those produced outside India. For instance, Haji Khalifah speaks highly of the glosses of Abdul Hakim where ever he mentions them. Professor Margollouth has, to the credit of India, expressed his appreciation of a Hashiyat al-Baydawi composed in India, in his preface to Christomathia Baidawiana. ۳۸

حقیقت یہ ہے کہ جس زمانے میں مولانا عبدالحکیم نے جنم لیا وہ شروع و حواشی کا دور تھا اور وقت کے بڑے بڑے عظیم المرتبت فضلا متقدمین کے فنون کی تشریح و توضیح ہی میں مصروف تھے۔ اس لیے شروع و حواشی کو اس قدر نظر ثناب سے دیکھنا کچھ ایسا مستحسن امر قرار نہیں دیا جاسکتا بقول ڈاکٹر زبید احمد

It would be unjust to undervalue her.

۳۲ شاہجہان نامہ جلد سوم ۶-۳۶۶، ۳۷ بادشاہ نامہ جلد اول حصہ دوم ص ۳۳۶، ۳۳۶ مرآة العالم ورقب ۲۹۲

۳۸ خلاصۃ التواریخ ص ۳۸، ۳۸ Contribution of India vi

(India's) contribution, meagre though it appear. ۲۹

منشی محمد الدین فوق لکھتے ہیں :

”ہملا یہ زمانہ ہوتا تو ایسے متن اور شرحیں دریا بڑا کر دی جاتیں۔ اور سہل کتابوں کی تلاش ہوتی کیونکہ ہم نے انگریزی علوم و فنون میں ہمیشہ سریع الفہم کتابیں داخل نصاب دیکھی ہیں۔۔۔۔۔ (مگر اس زمانے میں) اس تعلیم سے واقعی قوتوں سے پونہی مشتق کر لی جاتی تھی۔ ہمارے زمانے کی سہل گیر طبیعتیں اس طرز کو ناپسند کریں تو تعجب نہیں، افیسا ان بزرگواروں پر ہے جو اسی چین کی گلچینی کر کے گلفروش کہلائے اور اسی طرز تعلیم کی بدولت قوت فیصلہ سے بہرہ اندوز ہوتے اور پھر اپنے ہی بزرگوں کی محنت کو رائیگاں اور ان کی کوششوں کو بے سود مشہور کرنے میں سب سے سبقت کرنے اور نئی راہیں ڈھونڈنے لگے۔ وہ بزرگ ان کی بات سننے تو یہی کہتے :

سخن شناس نہ دہرا، خطا این جا است“ لکھ

اس سلسلے میں فوق صاحب کے بیچلے بھی سننے جایئے !

اس کوشش اور کاوش میں بعض بزرگوں نے اپنا نصب العین اور زندگی کا مدعا ہی چندستانِ علم کی فحش پیرائی اور شکل کتابوں کی عقدہ کشائی کو قرار دیا۔ ان رہنما یا ان وادی پھندا میں میر سید شریف جبرہانی، مولانا بحر العلوم عبدالعلی لکھنوی، ہمارے مخدوم مولانا عبدالحکیم سیالکوٹی یا ہمارے قریب تر زمانے میں مولانا عبدالحکیم لکھنوی اور ان کے فرزند مولانا عبدالرحی لکھنوی صف اول میں جگہ پانے کے مستحق ہیں۔ ان بزرگوں کی بدولت سینکڑوں قابلِ قدر، بیش قیمت مگر مشکل تصانیف کے گراں بہا جواہر ہرگز سے صاف و مجملہ ہو کر ہم تک پہنچے اور اسلامی لٹریچر کی نفیس سے نفیس نعمتیں اور باریک و لطیف بحثیں قیام و استحکام کا ضلع تہ بن کر اور سلاست و سہولت کے زیور سے آراستہ ہو کر نابینا کو بینا اور بے دست و پا کو کارفرما بنانے کا باعث بنیں۔ سمجھنے میں ہماری ہمت تصور کرے اور ہماری نظر ششدر حشمی دکھائے تو چشمہ آفتاب را چہ گناہ لکھ

خیر یہ تو ایک جملہ معترضہ تھا۔ مولانا عبدالحکیم سیالکوٹی، عہد شاہجہانی کے ان عظیم علما میں سے تھے جنہوں نے اپنے خونِ جگر سے گلستانِ علم کی آبیاری کی، درحقیقت آپ علمائے وقت کے بادشاہ اور تصانیفِ عالیہ کے مالک تھے، آپ کی شرحیں اور حاشیے ہمارے مکتب کے انتہائی درجوں میں ابھی تک بڑی قدر قیمت کی نگاہوں سے دیکھے جاتے ہیں۔ بعد میں آنے والے علما کے ہاں ان تالیفات کی بڑی پذیرائی کی گئی، اور طالبانِ علم

نے ان سے علم و فن کے موتی چنے۔ صاحب ”روضہ قبومیہ“ کا کہنا ہے کہ مولانا عبدالحکیم نے ہر علم میں کوئی نہ کوئی کتاب مفرد تصنیف کی ہے۔ انہوں نے ہر ایک کتاب پر معاشیہ لکھا اور شرح کی ہے جس سے طلبہ فوائد کثیرہ حاصل کرتے ہیں بلکہ آپ کی شرح اور حواشی کے بغیر وہ کتاب حل ہی نہیں ہو سکتی۔<sup>۱۵۱</sup> محمد صالح کنبوہ نے آپ کی تالیفات کی حسب ذیل فہرست تحریر کی ہے:

حاشیہ بر حاشیہ بیضاوی، حاشیہ بر مقدمات الاعتقادیہ، حاشیہ بر بطول، حاشیہ میر سید شریف، حاشیہ بر شرح مواقف، حاشیہ بر شرح عقائد تفتازانی، حاشیہ خیالی، حاشیہ بر شرح شمسیہ حاشیہ بر شرح طالع، حاشیہ بر شرح ملا، حاشیہ عبد الغفور، حاشیہ بر شرح ملا جلال الدین دقانی و اشبات علم۔ دیگر حواشی در کنار حاشیہ شرح حکمت العین، دیگر حواشی در کنار شرح ہدایت المحکمہ۔ دیگر حواشی در کنار مراح الاولح۔

اس کے علاوہ آپ کی چند اور مصنفات و حواشی کا بھی پتہ چلتا ہے۔ آزاد بلگرامی نے ان میں حسب ذیل کا اضافہ کیا ہے: ہکملہ حاشیہ عبد الغفور، درہ شمیمہ در اشبات واجب تعالیٰ<sup>۱۵۲</sup> آپ نے قطبی اور میر قطبی پر بھی حواشی لکھے۔ اور حضرت شیخ عبدالقادر جیلانی کی مشہور تصنیف غنیۃ الطالبین کا فارسی میں ترجمہ بھی کیا۔ کہا جاتا ہے کہ آپ نے حضرت مجدد الف ثانی کی تائید اور تجدید الف کے اثبات میں بھی ایک رسالہ لکھا تھا جس کا نام ”دلائل التجدید“ رکھا۔ روضہ قبومیہ میں اس رسالے کے منطوق لکھا ہے کہ اس میں مولانا عبدالحکیم نے نہایت قوی دلائل و براہین بیان کیے ہیں۔<sup>۱۵۳</sup> منشی محمد الدین فوق نے آپ کے ایک اور ”حاشیہ بر شرح تہذیب اللہ“ ایک کتاب ”القول المحیط“ کا بھی ذکر کیا ہے، اور لکھا ہے کہ یہ رسالہ منطوق میں ہے نیز سیالکوٹی علی التصورات (علم منطوق میں)۔ ڈاکٹر زبید احمد نے پروفیسر براکلمان کے حوالے سے آپ کی ایک تصنیف زبدۃ الانکاء کا ذکر بھی کیا ہے۔<sup>۱۵۴</sup> علاوہ ازیں دو اور حواشی حاشیہ الکشاف<sup>۱۵۵</sup> اور حاشیہ علی المحاسن<sup>۱۵۶</sup> کو بھی آپ کی تالیفات بتایا ہے۔

جیسا کہ اس سے پہلے بیان ہوا، مولانا عبدالحکیم کی تالیفات کا تذکرہ ان کے معاصرین نے شاندار الفاظ میں کیا ہے، آپ کے شروح و حواشی نہ صرف اسی زمانے میں بالکل مابعد عہد میں بھی ہمیشہ عزت و احترام

۱۵۱ ص ۱۰۸، ۱۵۲ شاہ جہاں نامہ جلد سوم ۲۴۷، ۱۵۳ آثار الکرام ص ۲۵۵،

۱۵۴ Contribution of India P. 350 ص ۱۰۸، ۱۵۵ ایضاً ص ۱۰۸،

۱۵۶ Contribution of India P. 327 ص ۱۰۸، ۱۵۷ ایضاً ص ۱۰۸

کی نگاہوں سے دیکھے گئے اور جو یانِ علم و فن اس چشمہ فیض سے ہر دور میں سیراب ہوتے رہے، چنانچہ مولانا کی وفات کے ایک عرصہ بعد آزار بگلامی نے گواہی دی تھی کہ

لہ تصانیف غراءء ائرة في الامم، داثة في ديار العرب والعجم<sup>۵۱</sup>  
ایک اور جگہ لکھتے ہیں

الحق در جميع فنون درسی مثل او از زمین ہند بر نہ خاست آثار دانش باین کیفیت و کمیت و حسن قبول بر مغرب  
روزگار نہ گذشت۔ تصانیف او در بلاد عرب و عجم سائر و در اثر است<sup>۵۲</sup>

اور ہمارے زمانے میں حافظ عبدالرحمن امرتسری جب ممالک اسلامیہ کی سیر و سیاحت پر نکلے، تو انھوں نے واپس آ کر بتایا تھا کہ ڈھائی سو سال گذرنے پر بھی مولانا کی تصانیف آسمانِ علم پر شرح فرزاد کی مانند ہیں اور ان کی افادیت و قبولیت عامہ میں کوئی فرق نہیں آیا۔ وہ بیان کرتے ہیں :  
عراق، شام اور استنبول کی متعدد درسگاہوں میں مجھے آپ کی تصانیف داخل درس دیکھنے کا موقع ملا۔۔۔۔۔ ہندوستان سے باہر بلاد اسلامیہ میں علمی حیثیت سے جو شہرت مولوی عبدالحکیم صاحب کو حاصل ہوئی اسے کوئی ہندوستانی مصنف حاصل نہیں کر سکا<sup>۵۳</sup>

مفتی محمد سرور نے آپ کی تالیفات کا تذکرہ ان الفاظ میں کیا ہے :  
”تصانیف دے اگرچہ بسیار اند اما حاشیہ تفسیر بیضاوی، کتاب مشہور، و تحنیر و تکملہ و حاشیہ عبدالغفور از مشہور ترین کتب مصنفہ و مؤلفہ و مست<sup>۵۴</sup>۔“

مولانا عبدالحی الحسینی، مولانا عبدالحکیم کو ”صاحب التصانیف الفائقہ و التالیف الرائقہ“ کے لقب سے یاد کرتے ہیں۔ ان کا کہنا ہے :

تصانیف کلہا مقبولہ عند العلماء محبوبۃ الیہم ولا یستہام عند علماء بلاد الروم،  
یتنافسون فیہا وہی جدیدۃ بذالک<sup>۵۵</sup>

محمد المجتبیٰ نے آپ کو حسب ذیل الفاظ میں خراج تحسین پیش کیا ہے  
افنی کھولتہ و شیخوختہ، فی الانہماک علی العلوم وحل دقائقہا و مضی من جلیہا

۵۱ سبۃ المرجان ص ۶۱ ، ۵۲ آثار الکرام و تراویح ص ۲۰۲-۲۰۳ ، ۵۳ سیاحت ہند ص ۶-۵۹  
۵۴ خزینۃ الاصغیاء جلد دوم ص ۳۵ ، ۵۵ نزہۃ الخواص ص ۲۱ جلد پنجم۔

فما مضی علی حقائقہا، و آلت مؤلفات عدیدة . . . . . و فضلہ اشہر من ان یزاد فی وصفہ ۵۹

صاحب روضۃ الادبا لکھتے ہیں :

تصانیف آپ کی بڑی مفید ہے اور اہل علم اس کو بہت پسند کرتے ہیں۔ چنانچہ آپ نے جو خیالی کا حاشیہ لکھا ہے اس کے حق میں کسی نے بیشتر لکھا ہے :

خیالات خیالی بس عظیم است برائے حل او عبد الحکیم است

اور تفسیر بیضاوی اور مطول پر حاشیہ اور عبدالغفور کا مکمل نہایت عمدہ آپ نے لکھا ہے۔ ماسوائے ان کے اکثر منطق کی کتابوں کی شرح اور حواشی آپ کے ہیں ۵۹

مولوی فقیر محمد جملی نے آپ کا ذکر خیر "عالم، فاضل، فقیہ، محدث، مفسر، خصوصاً علم معقولات میں طاق، بیگانہ آفاق . . . . . صاحب تصانیف عالیہ" کے الفاظ کے ساتھ کیا ہے۔ وہ کہتے ہیں کہ آپ کی تالیفات آپ کی کمالت و فصیلت علمی پر شاہد ناطق اور برہان قاطع ہیں ۵۹

مولانا عبد الحکیم کی چند اہم تالیفات پر مختصر سا تبصرہ کرنے سے پیشتر مناسب معلوم ہونا ہے کہ اس بیان کو ڈاکٹر زبید احمد کے ان الفاظ پر ختم کیا جائے :

Abd al Hakim al-Siyalkuti who was an accomplished and eminent scholar.....His reputation as a learned commentator and writer of glosses spread during his life time so far as to reach Hajj Khalifah, living at so distant a place as Constantinople, who has mentioned some of his works in his bibliography-59.

چند اہم مؤلفات  
علم تفسیر

حاشیہ تفسیر بیضاوی

ہندوستان میں تفسیر بیضاوی کی بہت سی شرح اور حواشی لکھے گئے، جن میں سے بقول ڈاکٹر زبید احمد

۵۹ خلافت الاش، الجزائرانی ۳۱۸-۹، ۵۵۷، ۵۵۵، ۵۵۸، عدائق بحقیقہ ۷۱، ۵۹

مولانا عبدالحکیم سیالکوٹی کا حاشیہ سب سے زیادہ مشہور ہے اور اس کا مطالعہ بہ نسبت دوسرے شروح و حواشی کے سب سے زیادہ کیا جاتا ہے۔ یہ تفسیر بیضاوی کا اہم ترین حصہ وہ ہے جو پہلی دو سورتوں (البقرہ، آل عمران) سے متعلق ہے۔ چنانچہ مولانا عبدالحکیم نے بھی صرف اسی حصہ تفسیر پر حواشی لکھے مگر ایسا محسوس ہوتا ہے کہ وہ اپنے حواشی کو پایہ تکمیل تک نہ پہنچا سکے۔ چنانچہ ان کا یہ حاشیہ دوسرے پارے کے ۳ حصے تک موجود ہے۔

فاضل سیالکوٹی کا حاشیہ تفسیر بیضاوی نہایت اعلیٰ پائے کا ہے، المجتبیٰ نے اس کی بڑے زوردار الفاظ میں تحسین کی ہے، وہ لکھتے ہیں:-

حاشیہ علی تفسیر البیضاوی علی بعض سورۃ البقرۃ، ما ایتھا و طاعت  
فیہا اجازتاً و دقیقۃً۔ لہ

اس حاشیہ کی حسب ذیل اہم خصوصیات ہیں:

۱۔ مصنفِ علام تفسیر بیضاوی کے شکل الفاظ و محاورات کی نحوی اور لغوی تشریح و توضیح کرتے ہیں۔

۲۔ غیر واضح اور مغلق جملوں کی وضاحت و صراحت کی گئی ہے۔

۳۔ تفسیر بیضاوی میں بیان کردہ احادیث کا جائزہ لیا گیا ہے اس سلسلے میں محشی، ان احادیث کی سند بیان کرتے ہیں جو علامہ بیضاوی نے چھوڑ دی تھیں اور جن کی طرف انھوں نے محض مختصراً اشارہ کیا تھا ان کا پورا متن لکھتے ہیں۔

۴۔ ان حواشی کی ایک اہم خصوصیت یہ ہے کہ علامہ سیالکوٹی حنفی ہونے کی حیثیت سے اپنے مکتب فکر کے تمام دلائل و شواہد کا پورا پورا دفاع کرتے ہیں۔ جبکہ علامہ بیضاوی شافعی مکتب کے پیروکار ہیں۔ فن تفسیر میں مولانا عبدالحکیم کی دوسری تالیف زرخشری کی الکشاف کا حاشیہ ہے جس کا مخطوطہ رام پور میں موجود ہے اور ابھی تک شائع نہیں ہوا۔

علم کلام

علم کلام کی دو مشہور کتابیں العقائد النسفیہ اور العقائد الحضریہ ہیں۔ عقائد نسفی کے

مصنف امام نجم الدین ابو حفص عمر بن محمد نسفی ہیں اور عقائد عضدی کے مصنف قاضی عضد الدین عبدالرحمن بن احمد الایچی۔ عقائد نسفی کی شرح علامہ سعد الدین مسعود بن المتقنا زانی نے لکھی اور عقائد عضدی کی تشریح و توضیح علامہ جلال الدین محمد بن سعد اللہ الدفانی نے کی۔ یہ دونوں کتابیں (مع متنون و حواشی) علم کلام کی بیش بہا دولت ہیں اور درس گاہوں میں ان کا مطالعہ فن کا ایک ضروری جز سمجھا جاتا ہے۔ بعد میں آنے والے علما نے ان سے بڑا اعتنا برتا اور ان کی (تشریح کی) بے شمار شرحیں اور ان پر حاشیے لکھے گئے۔

مولانا عبدالحکیم سیالکوٹی نے بھی ان دونوں شرحوں کی مزید تشریح و توضیح کی طرف توجہ دی اور سچی بات یہ ہے کہ اس کا پورا پورا حق ادا کر دیا۔ جہاں تک شرح عقائد نسفی کا تعلق ہے مولانا عبدالحکیم نے مولانا احمد بن موسیٰ الخیالی کی شرح بر شرح تفتازانی کے حواشی لکھے ہیں۔ ان کی قدر و قیمت کا اندازہ حاجی خلیفہ کے ان الفاظ سے لگایا جاسکتا ہے :

وهی احسن الحواشی مقبولة عند العلماء<sup>۳</sup>

خیالی کی شرح کے اگرچہ بہت سے حواشی لکھے گئے ہیں (مثلاً قلا احمد اور جند وغیرہ) لیکن مولانا عبدالحکیم کا حاشیہ خیالی سب سے بہتر سمجھا جاتا ہے۔ اس میں آپ نے تمام مشکل مقامات کو اس طرح حل کر دیا ہے کہ طلباء کے لیے خیالی سمجھنا آسان ہو گیا۔ چنانچہ کسی نے کہا ہے :-

خیالات خیالی بس عظیم است نہ دروے جائے قل احمد نہ جنت

مگر عبدالحکیم از رائے عالی رہا کرد از خیالات خیالی!

عقائد عضدیہ کے حواشی مولانا عبدالحکیم نے علامہ دوانی کی شرح پر تحریر کیے ہیں۔

عضد الدین اللہی ہی کی ایک مشہور زمانہ تصنیف المواقف ہے جس کی شرح معروف فاضل سید شریف علی بن محمد جرجانی نے لکھی، جو شرح المواقف کے نام سے مشہور ہے۔ اس شرح کی پھر بے شمار شرحیں، حواشی اور حواشی بر حواشی لکھے گئے، شرح المواقف کی مزید تشریح و توضیح کرنے والے سب سے پہلے ہندوستانی مصنف مولانا عبدالحکیم سیالکوٹی تھے جن کا نام اس تالیف کی عمدگی و بزرگی کا بذات خود فاضل سے لیا



فلسفہ

ہدایۃ الحکمتہ شیخ ایشرا الدین عمر الاہری کی تصنیف ہے جو خاص فلسفہ عام کے بارے میں ایک مشہور کتاب ہے۔ اس کی دو بہت معروف شرحیں ہیں۔ ایک کے مصنف ملاحسین بن معین میبذی ہیں، اور دوسری کے ملاحمد الدین محمد بن ابراہیم جو عام طور پر صدائے شیرازی کے لقب سے جانے جاتے ہیں۔ ملاحسین کی شرح میبذی کے نام سے مشہور ہے اور ملاحمد الدین کی صدرا کے نام سے۔ ہدایۃ الحکمتہ کی یہ دونوں شرحیں ہمارے دینی مدارس میں بڑی قدر و منزلت کی نگاہوں سے دیکھی جاتی ہیں اور ان کا مطالعہ بہت عام ہے۔ میبذی کے حواشی مولانا عبدالحکیم سیالکوٹی نے لکھے جو حاشیہ علی المیبذی یا حاشیہ علی شرح ہدایۃ الحکمتہ کے نام سے مشہور ہیں اور متن میں بیان کردہ دقیق فلسفیانہ مسائل کے سمجھنے میں حدود و جہ مفید ہیں۔

منطق

التشبیہ نجم الدین الکاظمی کی منطقیات مسائل میں معروف تصنیف ہے۔ اس کی شرح قطب الدین محمود بن محمد نے، اور پھر اس کی شرح سید شریف جرجانی نے لکھی۔ پہلی شرح قطبی کے نام سے اور دوسری میر قطبی کے نام سے جانی جاتی ہے۔ مولانا عبدالحکیم نے ان دونوں پر حواشی لکھے۔ جو حاشیہ علی قطبی و میر قطبی یا حاشیہ ثنسیہ کے نام سے مشہور ہیں اور منطق کے بحث طلب مسائل کے بارے میں فاضلانہ نکات سے بھر پور ہیں۔ یہ حاشیہ مولانا نے اپنے فرزند عبداللہ اللیب کی فرمائش پر لکھا۔ جبکہ انھوں نے دوران اسباق رسالہ ثنسیہ کی مشکلات کے حل کے سلسلے میں اپنے والد محترم سے مدد چاہی چنانچہ فاضل محشی خطبہ میں لکھتے ہیں :

فیقول الفقیر المسکین عبدالحکیم بن شمس الدین، قد سألنی الولد الاقر  
..... عبد اللہ المقلب باللیب، عند قراءۃ الشرح المنسوب الی الطود العظیم  
والمعتد الجسیم و الحواشی المعلقة علیہ للسید السنہ و الحجر الاخذ ان اکتب  
ما یسنخ الذہن الکلیل فی حل مشکلا تہما و احرر ما ینتقل ولداتی فی کشف معضلاتہما  
یہاں الطود العظیم و المعتد الجسیم سے مراد علامہ قطب الدین محمود بن محمد مصنف قطبی اور  
السید السنہ و الحجر والاخذ سے مراد سید شریف جرجانی مصنف میر قطبی ہیں۔

مولانا کو احساس تھا کہ اگر چہ ان سے پیشتر شمشبہ کی بہت سی شروح اور حواشی لکھے گئے لیکن وہ طاباہان علم کے لیے بعض وجوہات کی بنا پر زیادہ مفید ثابت نہ ہو سکے۔ فرماتے ہیں:

لما أن ما علق عليهما الفضلاء مع استهتنا رهم بجمها بعضها غير وافية لوجود الظفر وبعضها غير شافية لعدم الظفرة وبعضها محملة للاطناب غير متعلق بالكتاب وبعضها مخللة للاحتواء على شكرى محيد للاطناب

اور اسی لیے انھوں نے اپنے لیے ”سالكاً طريقة الاقتصاد ومقتصراً على ايراد ما يتعلق بجل الكتاب“ کا انداز اختیار کیا۔ اور پھر اپنے اس حاشیے کی اہمیت بدیں الفاظ تحریر کرتے ہیں:

”فجاء بجد الله كذا لا تحصى فواشداً وجمراً الا تستغفى فخر اعداءك“

نحو

ابن حاجب کی تصنیف الکاغذیہ عربی گرامر کی قابل قدر کتابوں میں شمار ہوتی ہے۔ اس کی بہت سی شرحیں لکھی گئی ہیں جن میں سے نامور فارسی شاعر ملا جامی کی شرح سب سے زیادہ مشہور ہے۔ مولانا عبدالحکیم نے شرح ملا جامی پر دو مفصل حاشیے لکھے ہیں۔ جو حاشیہ علی حاشیہ عبد الغفور تکملہ، حاشیہ عبد الغفور اللاری کے نام سے و نیاتے علم و ادب میں مشہور ہیں۔ عبد الغفور لاری ملا جامی کے شاگرد تھے۔ انھوں نے شرح جامی کا ایک حاشیہ لکھا جو نامکمل رہا۔ مولانا عبدالحکیم نے اس حاشیہ کا تکملہ بھی لکھا اور پھر عبد الغفور کے حاشیہ کی مزید وضاحت کے لیے بھی ایک انگ حاشیہ تحریر کیا۔ ڈاکٹر زبید احمد کے بیان کے مطابق آپ نے شرح جامی کا ایک مستقل حاشیہ بھی تحریر فرمایا، جس کے نسخے بعض یورپین لائبریریوں میں محفوظ ہیں۔ اس کا ایک مخطوطہ علی گڑھ میں بھی ہے۔

بلاغت

ڈاکٹر زبید احمد کا کہنا ہے کہ علم البلاغت کے دقائق اور باریکیوں کو سمجھنے والی اور ان کی تشریحات و توضیحات کرنے والی سب سے بڑی شخصیت جسے سرزمین ہند نے جنم دیا، مولانا عبدالحکیم سیالکوٹی کی تھے۔ آپ نے سعد الدین تغتا زانی کی قابل قدر تصنیف مطول کا ایک نہایت مفید اور مفصل حاشیہ لکھا جو قسطنطنیہ سے طبع ہو چکا ہے اور ترکی اور ہندوستان کے علما سے خراج تحسین حاصل کر چکا ہے۔

## ترجمہ غنیۃ الطالبین

غنیۃ الطالبین حضرت شیخ عبدالقادر جیلانی رحمۃ اللہ کی مشہور عالم تصنیف ہے۔ مولانا عبدالحکیم نے اس کا فارسی ترجمہ اپنے وقت کے ولی کامل اور شیخ عارف بلاول قادری لاہوری کی فرائض پر کیا۔ اس ترجمہ کے ساتھ ہی بلور وضاحت مولوی عبداللہ اللیب کا خطبہ بھی موجود ہے جو کہما کہ یہاں درج کیا جاتا ہے جس سے معلوم ہو گا کہ ترجمہ شیخ جیلان کی اجازتِ روحانی سے کیا گیا :

”بسم اللہ الرحمن الرحیم۔ سپاس بے نیازی است کہ بحق ادا ہے آں نیاز مند بارگاہِ خویش را از غیر بے نیاز کند و طالبانِ صادق را بطلبِ اصلی و اصل سازد۔ و درودِ سعودِ سرورِ سردارانِ است کہ وصالِ جویانِ را بآں نردبانِ بمرحاجِ کمالِ انسانی رساند و محرمِ نہاںِ خانہٴ جمیع گرداند۔“

ابن نسخہ ترجمہ کتاب غنیۃ الطالبین است کہ باستدعائے شیخ یشوخ ولی وقت، عارفِ کامل، سالارِ طایفہٴ اخبار، شیخ بلاول قادری لاہوری رحمۃ اللہ علیہ، حضرت شیخنا شیخ المآفاق، استادِ الکل فی الکل علی الاطلاق، عالمِ تحریر، متفق، جامعِ علومِ اولین و آخرین، ابی و استاذی و وثیقی عبدالحکیم بن شیخ شمس الدین قدس سرہما العزیز، نوشتہ اند و صورت و واقعہٴ جنین بود کہ آنحضرت پس ازہ استدعائے شیخ استخارہ کرد و درودِ استخارہ اجازتِ نوشتنِ ترجمہ نیافت۔ چوں حسبِ وعدہ کہ بشیخ بود طلبِ ترجمہ کرد۔ عدمِ اجازتِ در جواب گفتند۔ شیخ کیفیتِ ترجمہ کہ بقصدِ اِسْخارہ واقع شد استفسار کرد۔ گفتند کہ ترجمہٴ خلاصہٴ مطلبِ این کتاب مستطاب پیش نہادِ خاطر و نوشتہ استخارہ بوقوع آمد۔ . . . . اجازتِ نیافت، بلکہ صریحِ منع واقع شد۔ شیخ گفت کہ چوں منم این ترجمہ بعبارتِ فارسی سہل المآخذ، ناسخِ این نسخہ نسبتہ می شود ازین سبب اجازتِ نشر و من چوں بعبارتِ عربیہ آشنا نیستم ترجمہٴ الفاظِ این کتاب را می خواہم کہ از مثلِ شما ستدداشتہ باشم و ہنگامِ عملِ محتاجِ باستفسارِ اند دیگرے نشوم۔

چوں باین قصد استخارہ کردند اجازتِ شد میں ترجمہ تحریر آمد۔

ابن مقالہ فقیر عبداللہ المقلب باللیب از زبانِ حقائق تبیان حضرت قدس اللہ سرہ العزیز شنیدہ، در اولِ این نسخہ نوشتہ شد تا بر طالبانِ صادق معلوم بود نسخہ از انتقالِ مامون و مصون شد۔  
الرسالۃ الخاقانیہ

بیانِ مذکورہ بالا سے واضح ہے کہ مولانا عبدالحکیم سیالکوٹی ایک عالمِ بے بدل اور صاحبِ تصنیفات

عالیہ تھے۔ آپ کی تالیفات و تصنیفات کی یہ شان ہے کہ وہ نہ صرف یہ کہ مابعد کے زمانے میں مشہور عالم ہوئیں۔ آج تک بھی دینی درس گاہوں میں ان کی قدر و منزلت میں کوئی فرق نہیں آیا، بلکہ خود مصنفِ علم کے اپنے عہد میں ان کی شہرت و عظمت کا پھر پراچار دانگ عالم میں لہا رہا تھا۔ ڈاکٹر زبیر احمد لکھتے ہیں:

He was an eminent theologian, well versed in all the branches of Islamic learning. Shahjahan had a high regard for him. He wrote several books the reputation of which spread far and wide in his life time.

اور مولانا کی تالیفات کی ایک فہرست بھی تحریر کی جا چکی ہے، اس پر نظر ڈالنے سے محسوس ہوتا ہے کہ آپ نے زیادہ تر علوم مروجہ کی مشہور و ساری کتابوں کے حواشی لکھنے پر اکتفا کیا اور آپ کی مستقل تصانیف دو چار ہی ہیں۔ مگر پیشتر ازیں ان شرح و حواشی کی قدر و منزلت بھی واضح کر دی گئی ہے۔ مولانا عبدالحکیم کی سب سے اہم اور عظیم الشان تصنیف ”الرسالة الخاقانیة“ ہے جسے الدرة الثمینیة فی علل الواجب تعالیٰ کے نام سے بھی یاد کیا جاتا ہے۔ یہ علم کلام کی ایک معرکتہ آرا کتاب ہے جو اس وقت دنیا کے مختلف کتب خانوں میں غیر مطبوعہ صورت میں محفوظ ہے اور اس کے چند نسخے پاکستان میں بھی موجود ہیں۔ مولانا عبدالحی لکھنوی نے اس کا ذکر اپنی تصنیف الثقافة الاسلامیة فی الہند میں علم کلام سے متعلق ان کتابوں کے سلسلے میں کیا ہے جو مستقل تصانیف کا درجہ رکھتی ہیں۔

مولانا عبدالحکیم کی اکثر و بیشتر تصانیف شاہجہان بادشاہ کے نام معنون ہیں، جو ان کا مرقی اور بڑا قدر و ان تھا۔ چنانچہ اپنی اس گراں مایہ تصنیف کا انتساب بھی اسی حکمران کی طرف کیا ہے، اور اسی لیے اس کا نام الرسالة الخاقانیہ رکھا گیا۔ کتاب کے آخر میں لکھتے ہیں:

لیکن ہذا انحرما قصدنا ایادہا فی ہذہ الوسالة الخاقانیة

اسلامیہ کالج پشاور کی لائبریری والے نسخے کے مطابق الرسالة الخاقانیہ کی تصنیف ۵۰۰ھ میں ہوئی۔ اصل عبارت یہ ہے:

«شادقاً فی تحویرہ صحفۃ یوم الجمعة خامس شہر ربيع الثاني، متعماً فی انحرایوم

الجمعة ثانی عشر منہ من سنۃ الف وخمسين و سبلح“

نیشنل میوزیم کراچی کے مخطوطے کے مطابق اس کا سن تصنیف ۱۰۲۴ھ ہے۔۔۔۔۔۔  
 شائعاً فی تحسیر یوم الجمعة خاص شمیر ریح الثانی ۱۰۲۴ھ متمماً بتبئضہ فی اخر  
 الجمعة ثانی عشر منہ“

تاریخی نقطہ نظر سے دیکھا جائے تو نسخہ پشاور میں بیان کردہ سن تصنیف صحیح قرار پاتا ہے کیونکہ  
 جس سلسلے میں یہ کتاب دربار ایران کو بھیجی گئی (مفضل ذکر آئندہ آ رہا ہے) وہ واقعہ ۱۰۵۴ھ ہی  
 میں پیش آیا۔ نہ کہ ۱۰۲۴ھ میں۔

الرسالۃ الخاقانیہ کا سبب تصنیف یہ ہے کہ ایران کے حکمران شاہ صفی کی وفات پر جب  
 اس کا بیٹا شاہ عباس دوم تخت نشین ہوا تو شاہجہان نے مرحوم شاہ کی تعزیت اور شاہ عباس کی تخت  
 نشینی پر ہدیہ تبریک پیش کرنے کے لیے اپنے ایک امیر جان نثار خان کی زیر قیادت ایک سفارت  
 ایران بھیجی جس میں محمد فاروق (مشرف) اور محبت علی (واقع نویس) بھی شامل تھے۔ ملا عبد الحمید لاہوری  
 کا بیان ہے:

و شہ دوم این ماہ (صفر ۱۰۸۶ھ) اور ارجان نثار خان (مجلعت و جمد ہر و باضافہ پانصدی فانت دو  
 ہزاری پانصد سوار۔۔۔۔۔۔ سرفراز ساختہ دستوری دادند و۔۔۔۔۔۔ موصوب اوگرا می مرسلہ ستمی از مراسم  
 تعزیت و سبزی از لوازم تہنیت کہ علامی سعد اللہ خان با مر علی انشا نمودہ با سختی مر صبح آلات پنج ہزار پانچ  
 ہزار۔۔۔۔۔۔ بر رسم ارمغان ارسال فرمودند۔

یہ سفارت جب ایران پہنچی تو ایرانی امراء سے اُن کی خوب ملاقاتیں رہیں اور علمی محفلوں کا انعقاد  
 عمل میں لایا گیا۔ یہاں تک کہ ایران کے وزیر اعظم خلیفہ سلطان اعتماد الدولہ نے ان ہندوستانی  
 علما کے ساتھ بے تکلفانہ معقولات کے مسائل پر گفتگو کی۔ یاد رہے کہ مغلیہ دور میں ہندوستان  
 علوم عقلیہ کا گہوارہ سمجھا جاتا تھا۔ اور یہاں اس وقت بڑے بڑے منطقی اور فلسفی علما موجود تھے۔  
 محمد فاروق اور محبت علی کو اپنی فلسفہ دانی کا بڑا غرہ تھا۔ ادھر وزیر ایران بھی ایک عالم و فاضل انسان تھا  
 اس نے ان حضرات سے سوال کیا کہ امام غزالیؒ نے قدم عالم علم واجب تعالیٰ اور نفی حشر اجساد کے سلسلے  
 میں ابو نصر فارابی اور ابن سینا کی تکفیر ہے۔ مگر بعض علما نے ان مسائل کے بارے میں تاویل سے بھی کام

لیا ہے۔ فرمائیے آپ کی کیا رائے ہے؟

سفارت ہند کے ارکان وزیر ایران کے ان فاضلانہ سوالات کا کافی و شافی جواب نہ دے سکے۔ اور یہاں علوم عقلیہ میں ہندوستان کی عالمی شہرت کو فاضل صاحب کا گاہی علی میدان میں اس شکست کی خبر شاہجہان کو کابل میں پہنچی۔ بادشاہ نامہ کے مطابق وہ ۱۸ صفر ۱۰۵۷ھ کو لاہور سے روانہ ہوا تھا اور آخر ربیع الاول کو کابل پہنچا۔ اگرچہ بادشاہ کو اس خبر سے بہت افسوس ہوا مگر وہ ایران کے مقابلہ میں اتنی جلدی شکست تسلیم کرنے والا نہیں تھا۔ اس نے مزید وقت ضائع کیے بغیر فوراً اپنے وزیر اعظم مولا سعد اللہ خان کو حکم دیا کہ ملا عبدالحکیم سیالکوٹی کو خط لکھا جائے کہ وہ مسائل ثلاثہ مذکورہ کے سلسلے میں ایک مختصر مگر جامع رسالہ لکھ کر دہلی میں روانہ کر دیں۔

سعد اللہ خان نے مولانا عبدالحکیم کو دس پندرہ دن کے اندر اندر رسالہ لکھنے کی فرمائش کی تھی، مگر انھوں نے صرف ایک ہفتہ میں ایک جامع و مانع اور مسائل مذکورہ پر عاوی تصنیف پائیہ تکمیل کو پہنچا دی۔ اگرچہ آخری چند صفحات میں مولانا نے حشر اجساد اور عالم کے حادث و قدیم ہونے کے بارے میں بھی فاضلانہ بحث کی ہے لیکن آپ کے پیش نظر ہم مسئلہ علم باری تعالیٰ کا تھا۔ غالباً یہی وجہ ہے کہ آپ کی اس تصنیف کو الحاقاً قانیۃ فی بحث العلم، الرسالة الحاقاً قانیۃ فی علم الباری، رسالہ عبدالحکیم سیالکوٹی فی علم الواجب تعالیٰ وغیرہ ناموں سے بھی یاد کیا جاتا ہے۔

ڈاکٹر زبید احمد نے اپنی کتاب *Contribution of India to Arabic Literature*

Text Book of Scholastic Theology میں P. 96-98 کے تحت صرف دو کتابوں کا ذکر کیا ہے، جن میں سے پہلی مولانا عبدالحکیم کی یہی تصنیف ہے اور دوسری شیخ عبد الوہاب المعروف بہ منعم خان قسوی کی بحوالہ مذہب۔ الرسالة الحاقاً قانیۃ کے متعلق وہ لکھتے ہیں:

The tract is interesting and lucid in its manner of discussing the subject.

الرسالۃ الحاقاً قانیۃ کو دو ابواب میں تقسیم کیا جاسکتا ہے :

پہلا باب علم باری تعالیٰ کے مسئلے سے تعلق رکھتا ہے، اور اس میں اسی مسئلے کی تشریح و توضیح کی گئی ہے، یہ باب پھر تین ابجاث پر مشتمل ہے پہلی بحث علم باری تعالیٰ کے اثبات سے متعلق ہے۔ دوسری

سے کیفیتِ علمِ باری کی وضاحت مقصود ہے اور تیسری علمِ باری کی عمومیت کو اجاگر کرتی ہے۔  
 (اثبات) علمِ باری تعالیٰ کے سلسلے میں مصنف تحریر کرتے ہیں کہ اسے ماسوائے چند قدیم فلاسفہ کے باقی سب تسلیم کرتے ہیں۔ یہ چند قدما جو علمِ باری کی نفی کرتے ہیں، ان کا کہنا ہے کہ اگرچہ خداوند تعالیٰ تمام کائنات کا خالق ہے لیکن اس کی تخلیق بدوینِ علم ہے اور اسے اپنی تخلیقات کے بارے میں کوئی معلومات حاصل نہیں ہیں۔ اس کی مثال میں وہ سورج کو پیش کرتے ہیں۔ سورج کی شعاعیں اس میں سے پھوٹ پھوٹ کر ساری کائنات کو منور کرتی ہیں لیکن خود سورج اپنی اس عالمگیر صفت سے آشنا نہیں ہے، اور اس کا اس نور بکھیرنے میں کوئی ذاتی دخل نہیں بلکہ اس سے یہ عمل اس کی فطرت کے تحت ظہور پذیر ہوتا ہے۔

سیالکوٹی فاضل نے قدما کے اس عجیب و غریب عقیدہ کا بڑا تسلی بخش جواب دیا ہے۔ وہ کہتے ہیں کہ اگر یہ تسلیم کر لیا جائے کہ خدا تعالیٰ کی ذات غیر عالم ہے تو اس کا یہ مطلب ہو گا کہ وہ (معاذ اللہ) جاہل ہے۔ اور یہ وہ بات ہے جسے کوئی عقلمند انسان باور نہیں کرے گا۔

علمِ باری تعالیٰ کے اثبات کے خلاف قدما کی ایک اور دلیل بھی ہے وہ کہتے ہیں کہ علم ایک نسبت ہے اور نسبت ہمیشہ دو مختلف چیزوں کے درمیان ہوتی ہے یعنی علم کے سلسلے میں ہمیں دو مختلف چیزوں کا وجود تسلیم کرنا ہو گا، ایک جاننے والا اور دوسرا جسے جانا گیا۔ اگر خداوند تعالیٰ عالم ہے تو اسے اپنی ذات کا علم بھی ہونا چاہیے اور یہ لغو اور خلافِ عقل بات ہوگی کیونکہ اس سے خدا کے بارے میں دو مختلف وجودوں کو تسلیم کرنا پڑے گا۔

مولانا عبدالحکیم نے اس اعتراض کا جواب دو طریقوں سے دیا ہے، پہلی بات تو یہ ہے کہ نسبت نہیں بلکہ "صفتہ ذات نسبتہ" ہے (an attribute having relation) دوسرے اگر علم کو نسبت ہی سمجھا جائے تو بھی اس میں کوئی اشکال نہیں۔ اور اس سے خدا تعالیٰ کی ذات کے سلسلے میں ہمیں "دوئی" کا شکار نہیں ہونا پڑتا۔ کیونکہ ایک ہی چیز بیک وقت داخلی اور خارجی کیفیات کی حامل ہو سکتی ہے۔

دوسری بحث کا تعلق کیفیتِ علمِ باری سے ہے۔ مولانا عبدالحکیم کہتے ہیں کہ علمِ باری یا تو عین ذاتِ باری ہے یا اس سے الگ شئی۔ اگر کوئی الگ چیز ہے تو پھر یا قائم بنفسہ ہے یا قائم بذاتہ تعالیٰ۔

قدیم فلاسفہ کا کہنا ہے کہ علم باری عین ذاتِ باری ہے لیکن اشاعرہ کہتے ہیں کہ وہ قائم بذاتہ تعالیٰ ہے۔ صفاتِ باری کے سلسلے میں اشاعرہ کا عقیدہ ”لا عین ولا غیر“ ہے۔

افلاطون نے علمِ باری کی تعریف ”صورتِ قائمۃ بنفسہا“ کے الفاظ سے کی ہے۔

تیسری بحث یعنی عمومیتِ علمِ باری تعالیٰ کے متعلق ہے مولانا کا نظریہ یہ ہے کہ وہ جزئیات و کلیات سب پر محیط ہے۔ آپ فرماتے ہیں کہ اس عقیدے پر تمام اہلِ ملل کا اتفاق ہے کہ خداوند تعالیٰ ہر چیز کا علم رکھتا ہے چاہے وہ موجود ہے یا معدوم، جزئی ہے یا کلی جبکہ فلاسفہ کی اکثریت اللہ تعالیٰ کے علم بالجزئیات کی منکر ہے۔

کتاب کے دوسرے باب میں مولانا عبدالحکیم نے دوسرے دو مسائل — حشر و نشر اجساد اور حدوث و قدمِ عالم — سے بحث کی ہے، اور امام غزالی کی رسلے (تکفیر فلاسفہ) پیش کرنے کے ساتھ ساتھ بعض دوسرے علماء و فلاسفہ اسلام کے نظریات بھی نقل کیے ہیں۔ محقق دوآنی اور امام رازی کی رائے بطور خاص قلمبند کرنے کے بعد اپنی رسلے کا بھی اظہار کر دیا ہے :

”اقول تکفیرہم بالکلام الحشر الجسمانی حق لاند مما لنطق یہ الکلام الجید“

اور نقی قدمِ عالم کے بارے میں لکھتے ہیں کہ قرآن مجید میں واضح طور پر ”انشقاق السموات وطمیھا وفتناہا“ کے نظریات موجود ہیں۔

رقابہ ای ادارے

مولانا عبدالحکیم سیالکوٹی صرف ایک عالمِ دین اور ایک زبردست معنف ہی نہیں تھے بلکہ اپنے قدردان بادشاہ — شاہجہان — کی طرح آپ کو بھی تعمیرت اور رفاہِ عامہ کے کاموں کا بہت شوق تھا۔ ان تعمیری کاموں میں آپ کی گہری دلچسپی کی شہادت آپ کے مولد و مدفن — سیالکوٹ — میں آپ کی بنا کر دہ بعض ان عمارتوں سے اب بھی مل سکتی ہے جو اس شہر میں تین سو سال سے زیادہ عرصہ گزرنے کے باوجود قائم ہیں۔

شاہجہان نے سیالکوٹ میں آپ کو ایک بہت بڑی جاگیر عنایت کی تھی، علاوہ ازیں کئی مرتبہ نقدِ انعام و اکرام کی صورت میں آپ کو نوازا گیا۔ اور دوسرے تباہی کو چاندی میں ٹلوایا۔ ان سب باتوں سے پتہ چلتا ہے کہ مولانا امیرانہ ٹھاٹھ باٹھ کی زندگی بسر کرتے تھے اور اللہ کی نعمتوں سے



متمتع ہونے کا پورا پورا ذوق حاصل تھا۔ لیکن ذاتی آرام و آسائش کی زندگی گزارنے کے باوجود آپ نے اپنے شہر کے بسنے والوں اور مسافروں کی ضروریات سے کبھی چشم پوشی نہ کی اور اس مقصد کے پیش نظر رفاہی اداروں کے قیام میں بڑھ چڑھ کر دلچسپی لی۔

آپ نے اپنی تیار نگاہ کے قریب ہی ایک عظیم الشان مدرسہ اور مسجد تعمیر کی۔ یہ وہی مدرسہ ہے جہاں آپ کے زمانے میں نہ صرف ہندوستان بلکہ بیرون ہند سے بھی طلبہ کی ایک کثیر تعداد ہر وقت موجود رہا کرتی تھی۔ اس عظیم الشان مدرسہ میں طلبہ کو مفت تعلیم دی جاتی تھی اور ان کی روزمرہ کی تمام ضروریات بھی مولانا خود ہی پوری کرتے تھے۔ مولانا کی تعمیر کردہ مسجد آج بھی سیالکوٹ کے تحصیل بازار۔ محلہ میانہ پورہ میں موجود ہے۔ منشی محمد الدین فوق لکھتے ہیں کہ میانہ پنجابی زبان میں مسجد کے ملا خطیب امام کو کہتے ہیں اور چونکہ یہاں مدرسہ اور مولانا کی رہائش کی وجہ سے اکثر طالبان علم اور درویش رہا کرتے تھے اس لیے اس بجا کا نام ہی میانہ پورہ مشہور ہو گیا۔ اور یہ نام مولانا کے زمانہ ہی سے چلا آتا ہے۔<sup>۱۹</sup>

لادہ امین چند "تواریخ سیالکوٹ" (ص ۲۹۲) میں لکھتے ہیں:

"ان کا مدرسہ بڑا نامی گرامی تھا۔ چنانچہ اس موضع کا نام — میانہ پورہ انھیں کے باعث مشہور ہے۔ مفتی غلام سرور قریشی مصنف "تاریخ محزن پنجاب" (ص ۲۵۵) نے بھی اس بات کی تائید کی ہے کہ یہ محلہ مولانا عبدالحکیم ہی کی وجہ سے مشہور ہے اور اسے آپ ہی نے بعد شہان آباد کیا تھا۔

ڈاکٹر جی ایم ڈی صوفی اپنی کتاب KASHIR میں بیان کرتے ہیں کہ اس مسجد کے اندر محراب میں یہ عبارت کندہ ہے: تاریخہذا المسجد من بانیہ — لہ البیت فی الجنة

خط کشیدہ الفاظ مسجد کا سن تعمیر (۱۰۵۲ھ) بتاتے ہیں۔ ڈاکٹر صوفی کے اس بیان کی تائید فوق صاحب نے بھی کی ہے۔ وہ مزید لکھتے ہیں کہ مسجد کے باہر کچھ زمین عرصہ دراز سے خالی پڑی ہوئی تھی۔ مولانا ابراہیم میر مرحوم کے والد ستری قادر بخش صاحب نے کمیٹی سے خرید کر یہ جگہ مسجد کے نام وقف کر دی۔ ۱۹۱۹ء میں یہ زمین صحن مسجد میں شامل کر کے مسجد کی توسیع کی گئی۔ اور ایک فوارہ اودھ حوش بھی تیار ہوا جو پانی سے لبریز رہتا ہے۔<sup>۲۰</sup>

مولانا عبدالحکیم نے مسافروں کے لیے ایک بہت بڑی کارواں سرائے اور حمام بھی تعمیر کروائے۔

کہا جاتا ہے کہ انگریزوں نے ۱۲۷۵ھ میں اس عمارت کو خیراتی شفا خانے میں بدل دیا۔ بعد میں اسی ڈسپنسری نے موجودہ سول ہسپتال کی صورت اختیار کی۔

مولانا عبدالحکیم نے ایک خوبصورت باغ کی بنیاد بھی ڈالی تھی جس کے گرد اگر دیکھنا چاہیں تو ایک مضبوط دیوار بھی تعمیر کی گئی۔

منشی فوق لکھتے ہیں :

”راقم الحدود ۱۹۲۰ء میں وہاں گیا۔ ایک دو آدموں کے درخت نظر آئے، ایک کنواں جاری تھا اور اس کے ساتھ کچھ مزدور اراہنی تھی۔ اسی جگہ مولانا کی قبر بھی ہے، پوچھا مولانا کا باغ کہاں ہے؟ جواب ملا یہی باغ ہے جہاں تم کھڑے ہو! اور جہاں یہ کیفیت نظر آ رہے ہیں۔“

انسوس! اب نہ باغ بے نہ فیصل، نہ کوئی بارہ دری نہ عمارت!

مولانا عبدالحکیم کی جیتی جاگتی یادگار سیالکوٹ کا ایک بہت بڑا تالاب بھی ہے، بیان کیا جاتا ہے کہ اس کی تعمیر پر لاکھوں روپے خرچ ہوئے تھے۔ اس میں پانی براہ راست دریائے چناب سے ایک نہر کے ذریعے لایا جاتا تھا، جس کے آثار بعد کے دوزخک بھی موجود تھے۔ سکھوں کے زمانے میں اس تالاب کی بلحقتہ عمارتیں، جرجیاں اور پبل سب پیونڈیز میں ہو گئے۔

للا امین چند ”تالاب سیالکوٹ“ کے عنوان کے تحت لکھتے ہیں :

”یہ وہی تالاب ہے کہ جو مولوی عبدالحکیم کے زمانے میں بنوایا تھا مگر مدت سے آٹ لیا تھا۔ اب بعد

غدر جناب مسٹر پرنسپ صاحب بہادر کی ایما سے باہتمام سید قائم علی صاحب اکسٹراسٹٹ، جو دھریان شہر نے تیار کیا اور کچھ روپیہ سرکار نے بھی عطا کیا۔ گویا کل اس شہر میں یہی ایک تالاب ہے۔“

بعد کے دور میں یہی تالاب مقامی بجلی گھر کے پانی کے ذخیرے کے طور پر استعمال کیا جاتا رہا ہے۔ شہر سیالکوٹ کے مغربی جانب مولانا عبدالحکیم کی نمبر کردہ عید گاہ آج تک موجود ہے۔ اس میں ہزاروں بندگان خدا سال میں دو مرتبہ اپنے معبود حقیقی کے حضور سجدہ ریز ہوتے ہیں۔ آج کل اس عید گاہ کا انتظام مقامی انجمن اسلامیہ کے ذمے ہے اس کی چار دیواری پرانی ”سیالکوٹی“ اینٹوں کی ہے۔ اور کہیں کہیں مغلیہ دور کی عظیم الشان عمارتوں کے مخصوص نقش و نگار اور خوبصورت پیل بوٹے ابھی تک دیکھے جا

جا سکتے ہیں۔

منشی محمد الدین فوق کا بیان ہے کہ اس عید گاہ کے چار دروازے تھے اور ہر دروازے پر نہایت بلند مینار بھی تعمیر کیے گئے تھے۔ بہرور ایام، دیوار اکثر جگہ سے شکستہ ہو گئی۔ ۱۲۸۷ھ میں بعض خیر لوگوں نے مل کر روپیہ اکٹھا کیا اور عید گاہ کی مرمت کرائی گئی۔ ۵۷۷ھ

گیارھویں صدی ہجری کے اس عظیم انسان کے حالات زندگی، اس کی اولاد اور تلامذہ، قابل قدر تصانیف اور فائز ایادوں کا تذکرہ کیا جا چکا ہے، اب سب سے آخر میں آپ کے ہم عصر مؤرخ محمد صالح کنبوہ نے جن شاندار الفاظ میں آپ کا ذکر خیر کیا ہے۔ انھیں یہاں بعینہ نقل کیا جاتا ہے، تاکہ معاصرین کی نگاہوں میں اس مفکر کی جو قدر و منزلت تھی اس کی ایک جھلک دکھائی جاسکے:

حبرِ محقق، تحریرِ مدقق، سرآمد دانشورانِ واجب التعظیم مولانا عبدالحکیم۔ منشاہ و مولدش قصبہ سیالکوٹ از مضامین دارالاسلمنت لاہور است و مراتب شہرت ذکر فضائلش از یلیالی و ایام و شہور و عوام ا شہر۔ اگر اور ثالث معلمین خوانند می شاید و اگر عقل حاوی عشر دانندی مسزد۔ آنجناب در آغاز حال از دبستان تعلیم الہی ادب آموزی کردہ و از دانش کو فضل لامتناہی حکمت اندوختی نمودہ و آخر کار پروردگشانی اسرار عالم سواد و بیاض گشت و بر نیروی کمالات خداداد و نہایت معرفت بمبادر و معاد بر کتب معتبرہ کہ ہیگی از تصانیف اوستادان پاستانست و تفصیل آن در ذیل این صحیفہ مرقوم جوتہ خود پسند معنی طراز بقلم آوردہ و بیابانچہ ہر کدام را انام نامی حضرت ثانی صاحبقران شاہ جہان بادشاہ مرتب ساخت و مدت شصت سال صدر لشین مدرسہ تلقین سنن و فرائض شرع نبوی صلوات اللہ و سلامہ علیہ و علی آلہ و صحبہ بودہ، از برکات ذات عالی درجات و میاسن مکارم صفات حمیدہ خویش پنجاب بلکہ ہندوستان را لبریز فیض جاوید داشت۔ رفتہ رفتہ علم در عرصہ تفر و بعنوانی بر فراخت کہ سائر آموزگار ان روزگار ان روزگار و در پیش دبستان گزین استفادہ فتون دانش گشتہ و جملہ ابائے سخن پر ہما زمانند کہ دوکان حرف شمار و جنب کمالاتش بشمار آئند بلکہ ارباب دانش و اصحاب فطرت کامل ادیب یوتان را از جمعی خوانان دبستان ادب آموزش و عقل دانش افزون را جزو کش مدرسہ تعلیمش قصور نمودہ بدین تجویز درست خود را صاحب تیز کامل دانستند۔

بالجملہ آن صاحب فضائل صوری و معنوی حق عظیم بر سایر ارباب فضل ثابت کردہ در سال ہزار و شصت و ہفت ہجری توجہ دار البقا گردید۔ ۵۷۷ھ

قصیدہ مولانا عبدالحکیم سیالکوٹی

از: ابو عبد اللہ محمد فاضل بن سید احمد کبر آبادی المدعو بظہار الحق (م: ۱۱۰۱ھ) مصنفِ مخبر الواصلین

عالم و غافل و خدا آگاہ !	بود عبدالحکیم رضوال عباہ
حلمش از سینہ نگر کشید باوج	راست چوں بحر و تلاطم موج
دل و طبعش بہم تعلیم و یقین	نہر فلذ و فیہ ماء معین
مجتہد در زمانہ ام بودہ	اجتہادش اگر چہ ننمودہ
ہمسرا و نبودہ مسیح کسے	گر چہ بودند اہل علم بسے
بود او بو حنیفہ ثانی	بکمال ات علم ربانی
ملکی و یثربی و تورانی	رومی و ہندی و خراسانی
ہر یکے کترین شاگردش	بادب بود کرد بر کردش
ہر معلم کہ اقبل و ثانی ست	پیش او کو دک بستانی ست
وصفش از حد و عد قرون آمد	مدحش از گفتگہ برون آمد
شہر لاہور زو معطر بود	بلکہ ازو سے جہاں منور بود
سال نقوش بگو بہفت اقلیم	مسکن مولوی بجلد نعیم

اصل کتاب مخبر الواصلین (۲-۱۰۳) میں اس نظم کا عنوان ہے !

تاریخ وفات حضرت مولوی عبدالحکیم سیالکوٹی

آخری مصرعے سے سن وفات ۱۰۶۸ھ نکلتا ہے، مگر اس سلسلے میں مفصل بحث اس سے پیشتر تاریخ وفات کے ذیل میں کی جا چکی ہے۔ سیالکوٹ میں مولانا کے مقبرے پر حال ہی میں کسی صاحب نے نعرہ لگایا ہے۔ اس پر بھی ۱۰۶۸ھ ہی سال وفات نقش کیا گیا ہے۔